

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī saccidānandaśivābhinavanṛsimḥabhāratī svāmibhiḥ viracitaḥ*  
**॥ śrī nṛsimḥabhujāṅgaprayātaśtōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī nṛsiṃhabhujāṅgaprayāstōtram ॥

ṛtaṃ kartumēvāśu namrasya vākyaṃ  
sabhāstambhamadhyādya āvirbabhūva |  
tamānamralōkēṣṭadānapracaṇḍaṃ  
namaskurmahē śailavāsaṃ nṛsiṃham ॥ 1 ॥

ināntardṛgantaśca gāṅgēyadēhaṃ  
sadōpāsate yaṃ narāḥ śuddhacittāḥ |  
tamastāghamēnōnivṛtṭyai nitāntaṃ  
namaskurmahē śailavāsaṃ nṛsiṃham ॥ 2 ॥

śivaṃ śaivavaryā hariṃ vaiṣṇavāgryāḥ  
parāśaktimāhustathā śaktibhaktāḥ |  
yamēvābhidhābhiḥ paraṃ taṃ vibhinnaṃ  
namaskurmahē śailavāsaṃ nṛsiṃham ॥ 3 ॥

kṛpāsāgaram kliṣṭarakṣādthurīṇaṃ  
kṛpāṇaṃ mahāpāpavṛkṣaughabhēdē |  
natālīṣṭavārāśirākāśaśāṅkaṃ  
namaskurmahē śailavāsaṃ nṛsiṃham ॥ 4 ॥

jagannēti nētīti vākyaairniṣiddhyā -  
vaśiṣṭaṃ parabrahmarūpaṃ mahāntaḥ |  
svarūpēṇa vijñāya muktā hi yaṃ taṃ  
namaskurmahē śailavāsaṃ nṛsiṃham ॥ 5 ॥

natānbhōgasaktānapīhāśu bhaktiṃ  
viraktiṃ ca datvā dṛḍhāṃ muktikāmān |  
vidhātuṃ karē kaṅkaṇaṃ dhārayantaṃ  
namaskurmahē śailavāsaṃ nṛsiṃham || 6 ||

narō yanmanōrjāpatō bhaktibhāvā -  
ccharīrēṇa tēnaiva paśyatyamōghām |  
tanuṃ nārasīṃhasya vaktīti vēdō  
namaskurmahē śailavāsaṃ nṛsiṃham || 7 ||

yadaṅghryabjasēvāparāṇāṃ narāṇāṃ  
viraktirdṛḍhā jāyatē'rthēṣu śīghram |  
tamaṅgaprabhādhūtapūrṇēndukōṭiṃ  
namaskurmahē śailavāsaṃ nṛsiṃham || 8 ||

rathāṅgaṃ pinākaṃ varaṃ cābhayaṃ yō  
vidhattē karābjaiḥ kṛpāvārirāśiḥ |  
tamindvacchadēhaṃ prasannāsyapadmaṃ  
namaskurmahē śailavāsaṃ nṛsiṃham || 9 ||

pinākaṃ rathāṅgaṃ varaṃ cābhayaṃ ca  
praphullāmbujākārahastairdadhānam |  
phaṅḍrātapatraṃ śucīnēndunētraṃ  
namaskurmahē śailavāsaṃ nṛsiṃham || 10 ||

vivēkaṃ viraktiṃ śamādēśca ṣaṭkaṃ  
mumukṣāṃ ca samprāpya vēdāntajālaiḥ |  
yatantē vibōdhāya yasyāniśaṃ taṃ  
namaskurmahē śailavāsaṃ nṛsiṃham || 11 ||

sadā nandinītīravāsaikalōlaṃ  
mudā bhaktalōkaṃ dṛśā pālayantam |  
vidāmagraganya natāḥ syuryadaṅghrau  
namaskurmahē śailavāsaṃ nṛsiṃham || 12 ||

yadīyasvarūpaṃ śikhā vēdarāśē -  
rajasraṃ mudā samyagudghōṣayanti |  
nalinyāstaṭē svairasañcāraśīlaṃ  
cidānandarūpaṃ tamīḍē nṛsiṃham || 13 ||

yamāhurhi dēhaṃ hṛṣīkāṇi kēcit -  
parē'sūṃstathā buddhisūnyē tathānyē |  
yadajñānamugdhā janā nāstikāgryāḥ  
sadānandarūpaṃ tamīḍē nṛsiṃham || 14 ||

sadānandacidrūpamāmnāyaśīrṣai -  
rvicāryāryavaktrādyatīndrā yadīyam |  
sukhēnāsatē cittakañjē dadhānāḥ  
sadānandacidrūpamīḍē nṛsiṃham || 15 ||

purā stambhamadhyādyā āvirbabhūva  
svabhaktasya kartuṃ vacastathyamāśu |  
tamānandakāruṇyapūrṇāntaraṅgaṃ  
budhā bhāvayuktā bhajadhvaṃ nṛsiṃham || 16 ||

purā śaṅkarāryā dharādhiśabhṛtyai -  
rviniṣṭiptavahniprataptasvadēhāḥ |  
stuvanti sma yaṃ dāhaśāntyai javāttaṃ  
budhā bhāvayuktā bhajadhvaṃ nṛsiṃham || 17 ||

*sadēmāni bhaktyākhyasūtrēṇa dṛbdhā -  
nyamōghāni ratnāni kaṇṭhē janā yē |  
dharīṣyanti tānmuktikāntā vṛṇītē  
sakhībhīrvṛtā śāntidāntyādīmābhiḥ || 18 ||*

*|| iti śrī nṛsiṃhabhujāṅgaprayātaṣṭōtram samāptam ||*